



इलेक्शन टुडे

दिनांक - 02 नवम्बर 2018

अंक - 25

विधानसभा आम चुनाव-2018

श्रेष्ठ निर्वाचन गतिविधियों के लिये पुरस्कार देगा भारत निर्वाचन आयोग

भोपाल : शुक्रवार, 02 नवम्बर, 2018। संयुक्त मुख्य निर्वाचन पदाधिकारी श्री विकास नरवाल ने बताया है कि भारत निर्वाचन आयोग राज्य स्तरीय श्रेष्ठ निर्वाचन गतिविधियों-2018 के लिये-7 श्रेणियों में विभिन्न व्यक्तियों एवं संस्थाओं को पुरस्कार प्रदान कर सम्मानित करेगा। श्रेष्ठ संभाग पुरस्कार में संभागीय आयुक्त, पुलिस महानिरीक्षक को पुरस्कार दिये जाएंगे। राष्ट्रीय मतदाता दिवस 2019 पर होने वाले समारोह में ये पुरस्कार प्रदान किये जाएंगे। मध्यप्रदेश विधानसभा निर्वाचन 2018 में सामान्य श्रेणी के अंतर्गत श्रेष्ठ प्रदर्शन करने वाले जिला निर्वाचन अधिकारी, पुलिस अधीक्षक, रिटर्निंग ऑफिसर, सहायक रिटर्निंग ऑफिसर, ई.आर.ओ., ए.ई.आर.ओ., बी.एल.ओ. को पुरस्कृत किया जायेगा।

मुख्य कार्यपालन अधिकारी जिला पंचायत, नगर निगम आयुक्त, उप जिला निर्वाचन अधिकारी, स्वीप नोडल अधिकारी, मास्टर ट्रेनर, मुख्य निर्वाचन पदाधिकारी कार्यालय के अधिकारी, कर्मचारी, अन्य शासकीय अधिकारी, कर्मचारी को विशेष श्रेणी में पुरस्कार दिये जाएंगे।

शासकीय विभाग, शासकीय एजेंसी, सार्वजनिक उपक्रम को राज्य स्तरीय श्रेष्ठ शासकीय स्वीप पार्टनर पुरस्कार प्रदान किये जाएंगे। गैर शासकीय संगठन, एजेंसी को गैर शासकीय स्वीप पार्टनर पुरस्कार प्रदान किये जाएंगे।

श्रेष्ठ मीडिया पार्टनर पुरस्कार में मीडिया,सोशल मीडिया एजेंसियों को पुरस्कार और जिला स्तरीय श्रेष्ठ निर्वाचन गतिविधि के लिये अधिकारियों, कर्मचारियों, शासकीय विभागों, गैर शासकीय संगठनों, मीडिया एजेंसियों, सोशल मीडिया एजेंसियों के प्रयासों को बढ़ावा देने के लिये भी पुरस्कार स्थापित किये जाएंगे।

सभी पुरस्कारों में निर्वाचन प्रबंधन, स्वीप गतिविधियाँ, सूचना प्रौद्योगिकी संबंधी कार्य, सुरक्षा एवं कानून व्यवस्था प्रबंधन, निर्वाचन नामावली प्रबंधन, सुगम मतदान व्यवस्था तथा नवाचार गतिविधियों की श्रेणियों के अंतर्गत नामांकन किया जायेगा।

अधिकारी, कर्मचारी और संस्थाओं द्वारा निर्धारित प्रारूप में जानकारी भरकर नामांकन हेतु आवेदन मुख्य निर्वाचन पदाधिकारी कार्यालय को 15 दिसम्बर तक भेजना होंगे। पुरस्कार के लिये विजेताओं का चयन समिति करेगी, जिसका अंतिम अनुमोदन मुख्य निर्वाचन पदाधिकारी द्वारा किया जायेगा।

=====
विधानसभा आम चुनाव-2018

सम्पत्ति विरूपण के 14 लाख 94 हजार से अधिक प्रकरणों पर कार्यवाही

भोपाल : शुक्रवार, 02 नवम्बर, 2018। मुख्य निर्वाचन पदाधिकारी श्री व्ही.एल. कान्ता राव ने बताया है कि आदर्श आचरण संहिता लगने के बाद 6 अक्टूबर से 1 नवम्बर 2018 तक प्रदेश में कानून एवं सुरक्षा व्यवस्था के लिये 26 हजार 812 गैर जमानती वारंट तामील करवाये गये हैं। इसी क्रम में 2 हजार 484 अवैध हथियार जब्त किये गये हैं और 2 लाख 50 हजार 17 शस्त्र थानों में जमा कराये गये हैं।

सम्पत्ति विरूपण के अन्तर्गत 15 लाख 46 हजार 491 प्रकरण पंजीबद्ध किये गये हैं, जिनमें से 14 लाख 94 हजार 450 प्रकरणों में कार्यवाही की गयी है। शासकीय सम्पत्ति विरूपण में 11 लाख 98 हजार 628 प्रकरण पंजीबद्ध कर 11 लाख 66 हजार 21 प्रकरणों में कार्यवाही की गई है। निजी सम्पत्ति विरूपण के अंतर्गत 3 लाख 47 हजार 863 प्रकरण पंजीबद्ध कर 3 लाख 28 हजार 429 प्रकरणों में कार्यवाही की गई है। वाहनों के दुरुपयोग पर 9 हजार 442 प्रकरण पंजीबद्ध किये गये हैं।

=====

विधानसभा चुनाव की अधिसूचना जारी होने के पहले दिन 17 नामांकन जमा हुए

भोपाल : शुक्रवार, 02 नवम्बर, 2018। विधानसभा चुनाव की अधिसूचना जारी होने के साथ अभी तक प्राप्त जानकारी अनुसार प्रदेश के कुल 14 जिलों में 17 नामांकन पत्र जमा हुए हैं। गुना में तीन, इंदौर में दो तथा मुरैना, अशोकनगर, दमोह, बालाघाट, सिवनी, छिन्दवाड़ा, होशंगाबाद, विदिशा, देवास, धार, उज्जैन और रतलाम में एक-एक नामांकन पत्र जमा हुए हैं। इस प्रकार 14 जिलों में नामांकन पत्र दाखिल किये गये।

=====


मतदान के दिन वोट अवश्य करें - मुख्य सचिव श्री सिंह

भोपाल : शुक्रवार, 02 नवम्बर, 2018। मुख्य सचिव श्री बसंत प्रताप सिंह ने कहा कि सभी लोग मतदान के दिन 28 नवम्बर को अपना मतदान करने के लिये अपने घर से बाहर निकल कर मतदान केन्द्र जाएं और मतदान अवश्य करें। श्री सिंह आज "फेस्टिवल आफ डेमोक्रेसी" के अवसर पर शौर्य स्मारक में आयोजित सांस्कृतिक संध्या में उपस्थित श्रोताओं को सम्बोधित कर रहे थे।

सांस्कृतिक कार्यक्रम में फ्यूजन बैंड इंडियन आशियन द्वारा मतदान के लिये आमजन को प्रेरित करने संबंधी प्रस्तुतियां दी गयी। उज्जैन के व्यंग्य कलाकार श्री हिमांशु बवंडर तथा स्थानीय कलाकारों ने भी अपनी प्रस्तुतियों के माध्यम से आमजन को मतदान के महापर्व में अपना योगदान देने का आग्रह किया।

मुख्य निर्वाचन पदाधिकारी और कलेक्टर एवं जिला निर्वाचन अधिकारी भोपाल के संयुक्त तत्वाधान में स्वीप गतिविधि के संदर्भ में आयोजित इस कार्यक्रम में मुख्य निर्वाचन पदाधिकारी श्री व्ही.एल. कान्ता राव, अतिरिक्त मुख्य सचिव श्री मनोज श्रीवास्तव, आयुक्त जनसम्पर्क श्री पी नरहरि, संयुक्त मुख्य निर्वाचन पदाधिकारी श्री विकास नरवाल, आई.जी. भोपाल रेंज श्री जयदीप प्रसाद, कलेक्टर भोपाल श्री सुदाम खाड़े सहित वरिष्ठ अधिकारी शामिल थे। कार्यक्रम में बड़ी संख्या में मौजूद जन समूह ने मतदान के लिये प्रेरित करने संबंधी सांस्कृतिक प्रस्तुतियों का आनंद उठाया।

=====



जनसम्पर्क विभाग
मध्यप्रदेश शासन

जनसम्पर्क संचालनालय, मध्यप्रदेश, भोपाल



mpinfo.org

dprmp.org

mpnewsarch.org

Follow us:



[/jansampark.madhyapradesh](https://www.facebook.com/jansampark.madhyapradesh)



[@jansamparkMP](https://twitter.com/jansamparkMP)



[jansamparkMP](https://www.youtube.com/jansamparkMP)

